

akram\Desk
Release
2021\July\16.7.
Logo.JPG not
found.

jk"Vh; mnwHkk"kk fodkl i fj"kn~

Tel: No.: 011-49539000
Fax No.: 011-49539099

قومی کونسل برائے فروغ اردو زبان

Website.: www.urducouncil.nic.in
E-mail.:publicrelation.ncpul@gmail.com
: urduduniyancpul@yahoo.co.in

National Council for Promotion of Urdu Language

Ministry of Education, Department of Higher Education

Government of India

فروغ اردو بھوان

Farogh-e-Urdu Bhawan

FC-33/9, Institutional Area

Jasola, New Delhi-110025

Dated:02/01/2023

وانمباڑی قومی اردو کتاب میلہ فروغ اردو کے سلسلے میں سنگ میل ثابت ہوگا

قومی اردو کونسل کے ڈائریکٹر پروفیسر شیخ عقیل احمد کی پریس کانفرنس، جنوبی ہند کے شائقین اردو سے کثیر تعداد میں شرکت کی اپیل

وانمباڑی: قومی کونسل برائے فروغ اردو زبان کے زیر اہتمام اور وانمباڑی مسلم ایجوکیشنل سوسائٹی کے اشتراک سے 3 جنوری تا 11 جنوری قومی اردو کتاب میلے کے انعقاد کے سلسلے میں آج یہاں پریس کانفرنس کا انعقاد ہوا جس میں کونسل کے ڈائریکٹر پروفیسر شیخ عقیل احمد نے مقامی صحافیوں اور نامہ نگاروں سے گفتگو کرتے ہوئے کونسل کی طرف سے ان کا استقبال کیا اور کونسل کی اسکیموں کا تعارف کرواتے ہوئے کہا کہ قومی اردو کونسل فروغ اردو اور اردو کتابوں کی اشاعت کا سب سے بڑا قومی ادارہ ہے، جس کا مقصد بلا تفریق تمام ہندوستان میں اردو کو پہنچانا اور اسے فروغ دینا ہے۔ شیخ عقیل نے کہا کہ اردو ایسی زبان ہے جس میں ہندوستان کی تمام زبانوں خصوصاً جنوبی ہند کی زبانوں کے سیکڑوں الفاظ پائے جاتے ہیں۔ اردو محبت، اتحاد اور قومی ہم آہنگی کی زبان ہے۔ انھوں نے کہا کہ کونسل کی سب سے اہم اسکیم کتاب میلے کی ہے، جس کا مقصد انٹرنیٹ اور سوشل میڈیا کی عادی نئی نسل میں کتابوں کے مطالعے کا رجحان پیدا کرنا ہے۔ کونسل ہر سال ملک کے کسی شہر میں اس میلے کا انعقاد کرتی ہے اور پچیسواں کتاب میلہ ہم نے وانمباڑی میں کرنے کا فیصلہ اس لیے کیا ہے کہ یہ شہر علمی و ثقافتی سرگرمیوں کا مرکز ہے اور یہاں اردو کے شائقین بھی بڑی تعداد میں موجود ہیں۔ اردو زبان و ادب سے اس شہر کا تعلق صدیوں پرانا ہے۔ ہماری خواہش ہے کہ وانمباڑی اور آس پاس کے شہروں کے لوگ اس میلے میں ضرور شرکت کریں اور اپنی لائبریری کو قیمتی کتابوں سے مالا مال کرنے کے لیے یہاں سے کتابیں ضرور خریدیں۔ انھوں نے بتایا کہ اس میلے میں ہندوستان بھر سے پچاس سے زائد پبلشرز نہایت ہی قیمتی اور نادر و نایاب کتابوں کے ساتھ شریک ہو رہے ہیں، جن کے نوے سے زائد بک اسٹالز ہیں، علم و مطالعے سے دلچسپی رکھنے والوں کے لیے یہ ایک زریں موقع ہے، میری درخواست ہے کہ وہ اس سے ضرور فائدہ اٹھائیں۔ انھوں نے کہا کہ اس میلے میں کتابوں کے علاوہ مسلسل نو دنوں تک طرح طرح کی ادبی و ثقافتی پروگراموں کا بھی اہتمام کیا جائے گا، طلبہ کے لیے بھی خصوصی پروگراموں اور سائنسی نمائش کا اہتمام کیا جائے گا، میری تمام اہل علم، والدین اور طلبہ سے گزارش ہے کہ ان پروگراموں سے بھی استفادہ کریں۔ اس موقع پر انھوں نے میلے کے انعقاد میں شریک ادارہ وانمباڑی مسلم ایجوکیشنل سوسائٹی کی علمی، تعلیمی و ثقافتی سرگرمیوں کی ستائش کرتے ہوئے ان کے تعاون کے لیے خصوصی شکریہ ادا کیا۔ انھوں نے تمام صحافیوں کا بھی تہہ دل سے شکریہ ادا کیا اور کونسل کی سرگرمیوں اور فروغ اردو سے متعلق اس کی اسکیموں کے تعلق سے صحافیوں کے مختلف سوالوں کا بھی جواب دیا۔ اس موقع پر وانمباڑی مسلم ایجوکیشنل سوسائٹی کے جنرل سیکرٹری جناب غنی ازہر، سوسائٹی رکن و میلہ کنوینر جناب پیٹل یوسف اور کونسل کی جانب سے میلہ انچارج جناب اجمل سعید بھی موجود رہے

(رابطہ عامہ سیل)